

សេចក្តីប្រកាសព័ត៌មាន
របស់រដ្ឋាភិបាលជប៉ុន
ចំពោះកិច្ចប្រជុំពិគ្រោះយោបល់សំរាប់ប្រទេសកម្ពុជា

ថ្ងៃទី ៦-៧ ខែ ធ្នូ ឆ្នាំ ២០០៤

- ១- ទោះបីជាស្ថានភាពសេដ្ឋកិច្ច និង ហិរញ្ញវត្ថុរបស់ប្រទេសជប៉ុននៅមិនទាន់ល្អយ៉ាងណាក៏ដោយ ហើយថវិកាសារុបសំរាប់ជំនួយឧបត្ថម្ភអភិវឌ្ឍន៍ផ្លូវការ (ODA) មានការថយចុះ នេះគឺជាគោលនយោបាយ របស់ប្រទេសជប៉ុនដើម្បីគាំទ្រដល់ការអភិវឌ្ឍន៍សេដ្ឋកិច្ច និង សង្គមរបស់ប្រទេសកម្ពុជា ដោយហេតុថា ស្ថេរភាព និង ការអភិវឌ្ឍន៍របស់ប្រទេសនេះមានអត្ថន័យជាសារវ័ន្តសំរាប់សន្តិភាព និង វិបុលភាពនៃតំបន់ អាស៊ីបូព៌ា ។ ដោយយើងក៏យកចិត្តទុកដាក់ជាសំខាន់ទៅដល់ទំនាក់ទំនងដ៏ល្អរបស់យើងជាមួយបណ្តា ប្រទេសអាស៊ាន ហើយទទួលស្គាល់ថាការអភិវឌ្ឍន៍តំបន់ទន្លេមេគង្គដែលមានសក្តានុពលដ៏ធំធេងសំរាប់ការ អភិវឌ្ឍន៍សេដ្ឋកិច្ចដើម្បីរួមចំណែកកែតម្រូវនូវគន្លាតរវាងបណ្តាប្រទេសជាសមាជិកអាស៊ាន និង ដើម្បីជំរុញ សមាហរណកម្មនៃអាស៊ាន យើងនឹងជួយឧបត្ថម្ភយ៉ាងសកម្ម (pro-actively) ដល់ការអភិវឌ្ឍន៍តំបន់ទន្លេ មេគង្គដែលក្នុងនោះក៏មានប្រទេសកម្ពុជាផងដែរ ។
- ២- ដោយឈរនៅលើមូលដ្ឋាននៃការយកចិត្តទុកដាក់នេះ ជំនួយរបស់ប្រទេសជប៉ុនសំរាប់ឆ្នាំសារពើព័ន្ធនេះ ដែលគិតចាប់ពីខែមេសាឆ្នាំ ២០០៤ ដល់ខែមីនាឆ្នាំ ២០០៥ អាចគិតប្រមាណថាមានដល់ជាង ១៣.៥០០ លានយ៉េន (ប្រាក់ជប៉ុន) (ប្រហាក់ប្រហែលស្មើនឹង ១២៣ លានដុល្លារអាមេរិក) ។ ទឹកប្រាក់ទាំងនោះអាចបែងចែកជា ៣.០០០លានយ៉េន ជាប្រាក់កម្ចីសម្បទាន - ៦.៣០០លានយ៉េន ជាជំនួយឥតសំណង - ប្រហែល ៣.៨០០លានយ៉េន ជាជំនួយផ្នែកសហប្រតិបត្តិការបច្ចេកទេស និង ៤០០លានយ៉េន ជាជំនួយផ្តល់ជូន តាមរយៈអង្គការអន្តរជាតិនានា ។ ចំពោះកម្ចីប្រាក់យ៉េន សំរាប់គំរោងការ

ដែលបានសន្យានៅឯកិច្ច ប្រជុំកំពូលថ្មីៗនេះនៅប្រទេសឡាវដោយលោកនាយករដ្ឋមន្ត្រី កូអ៊ីហ្ស៊ីមី នោះ ទាំងនេះវាអាស្រ័យ ទៅលើការខិតខំប្រឹងប្រែងរបស់កម្ពុជានៅក្នុងការកែទម្រង់វិស័យទូរគមនាគមន៍ ។

៣- សំរាប់បណ្តាឆ្នាំកន្លងមក គឺចាប់តាំងពីខែមេសា ឆ្នាំ ២០០៣ ដល់ខែមិនាឆ្នាំ២០០៤ ជំនួយរបស់ប្រទេស ជប៉ុនមានចំនួនជាង ១៤.៣០០លានយ៉េន (១៣០ លានដុល្លារអាមេរិក) និង ចាប់ពីខែមេសាឆ្នាំ ២០០២ ដល់ខែមិនាឆ្នាំ ២០០៣ មានជាង ១៤.០០០លានយ៉េន ហើយនេះគឺជាលទ្ធផលនៃការអនុវត្តនូវការសន្យា របស់ខ្លួននៅក្នុងកិច្ចប្រជុំកាលពីឆ្នាំ ២០០២ ដែលប្រទេសជប៉ុនសន្យាផ្តល់ជូនចំនួន ១៤.០០០លានយ៉េន

៤- ប្រទេសជប៉ុននឹងបន្តយ៉ាងខ្ជាប់ខ្ជួនឧបត្ថម្ភគំនិតផ្តួចផ្តើមដែលបានប្រកាសដោយលោកនាយករដ្ឋមន្ត្រី កូអ៊ីហ្ស៊ីមី នៅឯកិច្ច ប្រជុំកំពូលនៅទីក្រុងតូក្យូ កាលពីខែ ធ្នូ ឆ្នាំ ២០០៣ គឺគំនិតផ្តួចផ្តើមដើម្បីការអភិវឌ្ឍន៍តំបន់ទន្លេមេគង្គ ដែលក្នុងនោះក៏មានប្រទេសកម្ពុជាផងដែរ ដែលមាន ថវិកាសារុបចំនួន ១.៥០០ លានដុល្លារអាមេរិក សំរាប់រយៈកាល បីឆ្នាំ គឺរហូតដល់ឆ្នាំ ២០០៦ ។ ប្រទេសជប៉ុនមានការយល់ដឹងច្បាស់ណាស់អំពីតួនាទីរបស់ខ្លួន ក្នុងនាមជាប្រទេសផ្តល់ជំនួយនាំមុខគេ នៅក្នុងរយៈកាលជាងមួយទសវត្សរ៍កន្លងមកនេះ ចាប់តាំងពីមានដំណើរការកសាងសន្តិភាព និង ការបង្រួមបង្រួមជាតិ ។